

Службен гласник

на Општина Струмица

Број 8

Четврток, 14 јуни 2018 год.

www.strumica.gov.mk



Содржина

Градоначалник на општина Струмица:

Рег. бр.	Стр.	Рег. бр.	Стр.
136.		137.	
Одлука за избор на директор на Јавното претпријатие за изградба, одржување и користење на јавни паркинг простори „Паркиралишта Струмица“- Струмица	3	Решение за давање на согласност за отварање на сметка на СОУД „Димитар Влахов“ Струмица	3

Совет на општина Струмица:

138.	Одлука за измена и дополнување на Буџетот на општина Струмица за 2018 година	4	145.	Решение за разрешување и именување на член на УО во СОУ „Никола Карев“ Струмица	77
139.	Одлука за измена и дополнување на Статутот на општина Струмица	60	146.	Решение за разрешување и именување на претседател и членови на Општинскиот совет за безбедност на сообраќајот на патиштата	77
140.	Одлука за организацијата, делокругот и начинот на извршување на задачите на општинската администрација на Општина Струмица	62	147.	Програма за измена на Програмата за активностите на општина Струмица во областа на локалниот економски развој и туризмот во 2018 година	78
141.	Одлука за давање согласност за обезбедени финансиски средства за пополнување на работни места согласно Годишниот план за вработување за 2018 година на Општина Струмица	74	148.	Програма за измени и дополнувања на Програмата за уредување на градежното земјиште на подрачјето на Општина Струмица за 2018 година	79
142.	Одлука за измена на Одлуката за резервирање средства за експропријација во Буџетот на општина Струмица за 2018 година	75	149.	Програма за измени на Програмата за изградба и одржување на јавното осветлување на подрачјето на Општина Струмица за 2018 година	82
143.	Одлука за доделување финансиски средства на Фејзи Асанов од Струмица ..	76	150.	Програма за измени на Програмата за одржување на јавната чистота на подрачјето на Општина Струмица за 2018 година	83
144.	Решение за разрешување и именување на член на УО во СОУ „Јане Сандански“ Струмица	76	151.	Програма за измени на Програмата за активностите на Општина Струмица во областа на образованието во 2018 година ..	83

Член 3

Оваа Одлука влегува во сила осмиот ден од објавувањето во „Службен гласник на Општина Струмица“.

Бр.08-4696/1 Совет на општина Струмица
13.06.2018 год. Претседател,
Струмица Марјан Даскаловски с.р.
.....

Врз основа на член 50 став 1 точка 3 од Законот за локалната самоуправа („Службен весник на Република Македонија“ бр. 5/02) и член 39 став 1 алинеја 3 од Статутот на општина Струмица („Службен гласник на општина Струмица“ бр. 4/03, 2/06, 15/07, 2/10, 21/10 и 1/15), Градоначалникот на општина Струмица, донесе

Решение
за објавување на Одлуката за измена и дополнување на Статутот на општина Струмица

Се објавува Одлуката за измена и дополнување на Статутот на општина Струмица, донесена на седницата на Советот на општина Струмица, одржана на 12.06.2018 година.

Бр.09-4697/2 Општина Струмица
14.06.2018 год. Градоначалник,
Струмица Коста Јаневски с.р.
.....

139.

Врз основа на член 7 и член 36 од Законот за локалната самоуправа („Службен весник на Република Македонија“ бр. 5/02), Советот на општина Струмица, на седницата одржана на 12.06.2018 година, донесе:

Одлука
за измена и дополнување на Статутот на општина Струмица

Член 1

Во Статутот на општина Струмица („Службен гласник на општина Струмица“

бр. 4/03, 2/06, 15/07, 2/10 и 21/10, и 1/15) се вршат следните измени:

Во член 14 став 1

Точка 10 се менува и гласи:

- „Спроведување на подготовки за одбрана за остварување на функцијата на општината во услови на вонредна или воена состојба;
- Спроведување на подготовки и мерки за заштита и спасување на населението и материјалните добра од природни непогоди и други несреќи;
- Учество во системот за управување со кризи (превенција, рано предупредување и справување во кризна состојба).

Член 2

Глава XI се менува и гласи:

„XI. ИЗВРШУВАЊЕ НА ОБВРСКИТЕ ОД ОБЛАСТА НА ОДБРАНАТА, ЗАШТИТАТА И СПАСУ-ВАЊЕТО И УПРАВУВАЊЕТО СО КРИЗИ

Член 134 се менува и гласи:

„Член 134

Органите на Општина Струмица спроведуваат подготовки за одбрана како систем на организациски, кадровски, материјално - технички, финансиски и други мерки и активности, кои имаат за цел да овозможат организиран премин од функционирање во мирновременски услови, во функционирање во услови на вонредна и воена состојба.

Подготовките преставуваат систем на спроведување на мерки и активности на органите на Општина Струмица, односно изработка и ажурирање на планови и други акти, со кои се регулираат обврските и со кои се овозможува непречено продолжување во извршување на обврските урдени со закон во услови на вонредна или воена состојба.

Градоначалникот на општина Струмица, ги следи подготовките и овозможува услови за спроведување на мерките од областа на одбраната и заштитата на класифицираните информации при редовни и вонредни состојби и определува лице за ракувач со планот за одбрана и заштита на класифицирани информации. “

По член 134 се додава:

„Член 134 - а

Во областа на заштита и спасувањето:

1. Советот на општина Струмица:

- Одлучува за воспоставување на потребната организација за заштита и спасување и за спроведување на мерките за заштита и спасување;
- Донесува Одлука за формирање на просторни и специјални сили за заштита и спасување;
- Ги утврдува обврските на јавните претпријатија, установи и служби од локален карактер при:
 - Гаснење на пожари и спасување на луѓе и имот при сообраќајни, техничко-технолошки и други несреќи;
 - Расчистување на локалните патишта и улици и другата инфраструктура, во случај на непреодност поради врнежи од снег, наноси од снег, голомразица, наноси од земја предизвикани од силни врнежи одрони, лизгање на земиштето и друго;
 - Укажување на прва медицинска помош, во случај на појава на поголем број на заболени или повредени и во спречувањето на ширењето на заразни болести.
 - Заштита на животните и растенијата во случај на појава на болести, штетници и други природни

непогоди.

- Ја следи подготвеноста на општината во областа на заштитата и спасувањето;
- Одлучува за висината на средствата од Буџетот на општина Струмица, наменети за заштита и спасување;
- Одлучува за распределба на хуманитарна помош наменета за населението од Општината.

2. Градоначалникот на општина Струмица:

- Предлага План за заштита и спасување;
- Ја следи реализацијата на Одлуките на Советот на општина Струмица кои се во насока на спречување на настанувањето но и за одстранување на последиците од природни непогоди и други несреќи;
- Одговорен е за подготвеноста на силите за заштита и спасување формирани од општината;
- Одлучува за ангажирање на силите за заштита и спасување формирани од општината;
- Раководи и ги координира активностите за заштита и спасување до активирањето на подрачните штабови;
- Го следи остварувањето на акциите за заштита и спасување на подрачјето од општината;
- Бара помош за ангажирање на силите за заштита и спасување формирани од правните лица на подрачјето на општината;
- По потреба бара ангажирање на републичките сили за заштита и спасување;
- Определува лице или формира одделение кое ќе ги врши административните работи од областа на заштитата и спасувањето.

Член 134 – б

Во областа на управување со кризи Советот на општина Струмица:

- Ги следи состојбите, дејствата и појавите кои можат да доведат до настанување на кризи;
- Донесува процена на загрозеност од ризици и опасности;
- Донесува одлуки за ажурирање на процената на загрозеност;
- Донесува програма за ревалитизација по елиминирањето на кризата;
- Одлучува за висината на средствата за управувањето со кризи од буџетот на општината;

Градоначалникот на општина Струмица:

- Обезбедува координација на учесниците во системот за управување со кризи на подрачјето на општината;
- Ги спроведува одлуките на Владата во врска со управувањето со кризи во услови на кризна состојба на подрачјето на општината;
- Определува лице за член на Регионалниот штаб за управување со кризи;
- Определува лице за контакт, соработка и размена на податоци со Регионалниот центар за управување со кризи;

Бр.08-4697/1 Совет на општина Струмица
13.06.2018 год. Претседател,
Струмица Марјан Даскаловски с.р.
.....

Врз основа на член 50 став 1 точка 3 од Законот за локалната самоуправа („Службен весник на Република Македонија“ бр. 5/02) и член 39 став 1 алинеја 3 од Статутот на општина Струмица

(„Службен гласник на општина Струмица“ бр. 4/03, 2/06, 15/07, 2/10, 21/10 и 1/15), Градоначалникот на општина Струмица, донесе

Решение

за објавување на Одлуката за организацијата, делокругот и начинот на извршување на задачите на општинската администрација на Општина Струмица

Се објавува Одлуката за организацијата, делокругот и начинот на извршување на задачите на општинската администрација на Општина Струмица, донесена на седницата на Советот на општина Струмица, одржана на 12.06.2018 година.

Бр.09-4698/2
14.06.2018 год.
Струмица

Општина Струмица
Градоначалник,
Коста Јаневски с.р.

.....

140.

Врз основа на член 17 став 7 од Законот за вработените во јавниот сектор („Службен весник на Република Македонија бр. 27/2014, 199/2014 и 27/2016“), член 36 од Законот за локалната самоуправа („Службен весник на Република Македонија“ бр. 5/02) и член 20 од Статутот на Општина Струмица („Службен гласник на Општина Струмица“ бр. 4/03, 2/06, 15/07, 2/10, 21/10 и 1/15), Советот на општина Струмица, на седницата одржана на 12.06.2018 година, донесе:

Одлука

за организацијата, делокругот и начинот на извршување на задачите на општинската администрација на Општина Струмица

I. ОСНОВНИ ОДРЕДБИ

Член 1

Со оваа одлука се утврдуваат внатрешната организација на општина Струмица (во понатамошниот текст: општината), видот и бројот на организациски единици, нивниот делокруг на работа, начините и формите на раководење, како и графичкиот приказ-органограм на внатрешната организација на општината.